

प्रेषक,

एस.के. माहेश्वरी,  
सचिव,  
उत्तरांचल शासन।

सेवा में,

निदेशक,  
विद्यालयी शिक्षा उत्तरांचल,  
मयूर विहार, देहरादून।

शिक्षा अनुभाग-1 (बेसिक)

देहरादून दिनांक 24 अगस्त, 2006

विषय:- बेसिक शिक्षा परिषद के अधिकारियों, शिक्षकों एवं कर्मचारियों को सेवानिवृत्ति पर ग्रेच्युटी दिये जाने के संबंध में।

महोदय,

उपर्युक्त विषयक आपके पत्रांक-बेसिक-2/ 11721/से.नि./2006-07 दिनांक 19.6.2006 के क्रम में मुझे यह कहने का निदेश हुआ है कि शासनादेश संख्या-520/XXIV(1)/2006-26/2006 दिनांक 24.6.2006 तथा संशोधित शासनादेश संख्या-587/XXIV(1)/2006-26/2006 दिनांक 30.6.2006 के द्वारा उत्तरांचल विद्यालयी शिक्षा अधिनियम-2006 की व्यवस्था को दृष्टिगत रखते हुए बेसिक शिक्षा परिषद के अन्तर्गत कार्यरत समस्त शिक्षक एवं कर्मचारियों की सेवायें दिनांक 22.4.2006 से राजकीय घोषित कर दी गयी है।

2- अतः राजकीयकरण के फलस्वरूप बेसिक शिक्षा परिषद में 58 एवं 60 वर्ष की आयु पर सेवानिवृत्त होने का विकल्प देने वाले अधिकारियों/ शिक्षकों एवं कर्मचारियों के संबंध में निदेशालय के पत्र दिनांक 19.6.2006 में उठाये निम्नलिखित दो बिन्दुओं पर उनके सम्मुख उल्लिखित टिप्पणी के अनुसार स्थिति स्पष्ट की जाती है:-

क.स.	बिन्दु	टिप्पणी
1.	बेसिक शिक्षा परिषद के ऐसे शिक्षकों, जिन्होंने 58 वर्ष पर सेवानिवृत्ति का विकल्प दिया था तथा वे सत्रान्त तक सेवा विस्तरण के फलस्वरूप दिनांक 30.6.2006 तक कार्यरत हैं, को 58 वर्ष पर ही सेवानिवृत्त किया जाय अथवा उत्तरांचल विद्यालयी शिक्षा अधिनियम-2006 के प्रस्तर-58 में निहित प्राविधानों के अनुसार दिनांक 22.4.2006 से राजकीयकृत किये जाने के फलस्वरूप उन्हें 60 वर्ष की अधिवर्षता आयु पर सेवानिवृत्त पर किया जाय।	परिषद के शिक्षकों एवं कर्मचारियों की सेवाओं के राजकीयकरण की तिथि (दिनांक 22.4.2006) को परिषद के जो कर्मी सत्रान्त लाभ के कारण सत्रान्त अवधि तक के लिए ही सेवा विस्तरण पर थे, उनको राज्य सरकार के अन्य सेवकों की भांति 60 वर्ष की अधिवर्षता की आयु पर सेवानिवृत्त किया जायेगा।

2.	इसी प्रकार 60 वर्ष पर सेवानिवृत्ति का विकल्प देने वाले और सत्रान्त तक सेवा विस्तरण पर दिनांक 30.6.2006 तक कार्यरत अध्यापकों को ग्रेच्युटी अनुमन्य होगी या नहीं।	परिषद के शिक्षकों एवं कर्मचारियों की सेवाओं के राजकीयकरण की तिथि (दिनांक 22.4.2006) को परिषद के जो कर्मी सामान्य रूप से अथवा सत्रान्त लाभ के कारण सत्रान्त अवधि तक के लिए सेवा विस्तरण पर थे, उनको राज्य सरकार के अन्य सेवकों की भांति अथवा सत्रान्त तक ही, 60 वर्ष की अधिवर्षता आयु पर अनुमन्य सेवानिवृत्तिक देयों (ग्रेच्युटी) के लाभ अनुमन्य होंगे।
----	---	--

3- यह आदेश वित्त विभाग के अशासकीय संख्या-440/XXVII (7)/2006 दिनांक 11.8.2006 में प्राप्त उनकी सहमति से जारी किये जा रहे हैं।

भवदीय,  
(एस.के. माहेश्वरी)  
सचिव।

#### संख्या व दिनांक तदैव

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तरांचल, देहरादून।
2. निजी सचिव, मा0 शिक्षा मंत्री, उत्तरांचल।
3. समस्त कोषाधिकारी, उत्तरांचल (निदेशक के माध्यम से)।
4. राज्य परियोजना निदेशक, उत्तरांचल सभी के लिए शिक्षा परिषद, देहरादून।
5. वित्त अनुभाग-3/7।
6. राष्ट्रीय सूचना केन्द्र सचिवालय परिसर, देहरादून।
7. गार्ड फाईल।

आज्ञा से  
21/08/06  
(नम्रता कुमार)  
अपर सचिव।